



## حیدر علی اور ردر فورڈ کی دھواں دھار بلے بازی نے کوئٹہ سے فتح چھین لی

کراچی، 26 فروری 2021ء:

نیشنل اسٹیڈیم کراچی میں کھیلے گئے ایچ بی ایل پی ایل کے آٹھویں میچ میں پشاور زلمی نے سنسنی خیز مقابلے کے بعد کوئٹہ گلیڈی ایٹرز کو 3 وکٹوں سے ہرا دیا۔

پشاور زلمی نے نوجوان بیٹسمین حیدر علی اور کیریبین پاور ہٹرز ردر فورڈ کی دھواں دھار بیٹنگ کی بدولت 199 رنز کا ہدف تین گیندیں قبل 7 وکٹوں کے نقصان پر حاصل کر لیا۔

پشاور زلمی کی ایونٹ میں مسلسل یہ دوسری کامیابی ہے۔ پشاور زلمی کے حیدر علی کو برق رفتار نصف سنچری اسکور کرنے پر میچ کا بہترین کھلاڑی قرار دیا گیا۔

مطلوبہ ہدف کے تعاقب میں پشاور زلمی نے بیٹنگ کا آغاز کیا تو اس کی ابتدائی دو وکٹیں 27 کے مجموعی اسکور پر گر گئیں، اس وقت پشاور زلمی کی انگلز کے ابتدائی 4 اورز بھی گزر چکے تھے۔ کامران اکمل 3 اور ٹام کوہلر کیڈ مور 4 رنز بنا کر آؤٹ ہوئے۔

چوتھے نمبر پر میدان میں اترنے والے نوجوان بیٹسمین حیدر علی نے پہلے اوپنر امام الحق اور پھر تجربہ کار بیٹسمین شعیب ملک کے ہمراہ 52، 52 رنز کی شراکت قائم کر کے میچ کو دلچسپ بنایا۔ حیدر علی نے 29 گیندوں پر 2 چھکوں اور 5 چوکوں پر مشتمل 50 رنز کی انگلز کھیلی۔ انہیں جنوبی افریقہ کے ڈیل اسٹین نے آؤٹ کیا۔

اوپنر امام الحق 4 چوکوں اور 1 چھکے کی مدد سے 41 رنز بنا کر زاہد محمود جبکہ 3 چھکوں اور 1 چوکے کی بدولت 34 رنز بنانے والے آلر اوئنڈر شعیب ملک آسٹریلیا کے بین کٹنگ کا شکار بنے۔

اس موقع پر پشاور زلمی کو جیت کے لیے 25 گیندوں پر 54 رنز درکار تھے۔ ایسے میں کیرن بین پاور ہٹر ردر فورڈ اور وہاب ریاض نے چھکوں کی برسات کر کے میچ کا پانسہ پلٹ دیا۔ ردر فورڈ نے دباؤ میں 4 جبکہ وہاب ریاض نے 2 چھکے لگائے۔

پشاور زلمی کو میچ کے آخری اوور میں جیت کے لیے چھ رنز درکار تھے۔ فاسٹ باؤلر محمد حسنین نے اس اوور کی پہلی دو گیندوں پر 2 کھلاڑیوں کو پولین واپس بھجو کر میچ میں سنسنی پھیلانی مگر شائد اس وقت تک بہت دیر ہو چکی تھی۔

پشاور زلمی نے مطلوبہ ہدف 3 گیندیں قبل 7 وکٹوں کے نقصان پر حاصل کر لیا۔ ردر فورڈ 18 گیندوں پر 36 رنز بنا کر ناٹ آؤٹ رہے۔ وہاب ریاض 8 گیندوں پر 20 رنز بنا کر آؤٹ ہوئے۔ ثاقب محمود کوئی رن نہ بنا سکے۔

کوئٹہ کے ڈیل اسٹین نے 2 جبکہ بین کٹنگ، زاہد محمود، محمد حسنین اور عثمان شنواری نے 1، 1 وکٹ حاصل کی۔

اس سے قبل کوئٹہ گلیڈی ایٹرز نے پشاور زلمی کی دعوت پر پہلے بیٹنگ کا آغاز کیا تو ان کا ٹاپ آرڈر پاولے کا بھرپور فائدہ نہ اٹھاسکا اور ابتدائی 6 اوورز میں صرف 42 رنز ہی بنا سکا۔ یہاں تک کہ کوئٹہ گلیڈی ایٹرز کی انگلز کی پہلی نصف سنچری بھی 42 گیندوں پر بنی۔ اس دوران کوئٹہ گلیڈی ایٹرز کے اوپنر صائم ایوب 21 اور کیمرون ڈیلپورٹ 2 رنز بنا کر آؤٹ ہوئے۔

تاہم کپتان سرفراز احمد نے کریز سنبھالتے ہی رنز بنانے کی رفتار تیز کر دی۔ انہوں نے پہلے فاف ڈوپلیسی اور پھر اعظم خان کے ہمراہ لمبی پارٹنرشپس قائم کیں۔ انہوں نے تیسری اور چوتھی وکٹ کے لیے بالترتیب 40 اور 105 رنز کی شراکت داری قائم کیں۔

سرفراز احمد نے 40 گیندوں پر 12 چوکوں اور 1 چھکے کی مدد سے 202 کے اسٹرائیک ریٹ کے ساتھ 81 رنز اسکور کیے۔ یہ ان کی ایونٹ کے رواں ایڈیشن میں پہلی نصف سنچری ہے۔

دوسری طرف نوجوان بیٹسمین اعظم خان نے 26 گیندوں پر 6 چوکوں اور 2 چھکوں کی بدولت 47 رنز کی اننگز کھیلی۔ فاف ڈو پلیسی نے 142 سے زائد کے اسٹرائیک ریٹ کے ساتھ 37 رنز بنائے۔

مضبوط پوزیشن کے باوجود کوئٹہ گلیڈی ایٹرز کی ٹیم کے لیے 200 کا ہندسہ عبور کرنا ممکن نہ ہو سکا۔ ان کے پاور ہٹربین کٹنگ اور آلراؤنڈر محمد نواز بالترتیب بغیر کوئی رن بنائے اور 2 اسکور پر آؤٹ ہو گئے۔ دونوں کو ثاقب محمود نے آؤٹ کیا۔

کوئٹہ گلیڈی ایٹرز نے مقررہ 20 اوورز میں 7 وکٹوں کے نقصان پر 198 رنز بنائے۔ پشاور زلمی کے فاسٹ باؤلر ثاقب محمود نے 3 جبکہ وہاب ریاض نے 2 اور محمد عمران نے 1 وکٹ حاصل کی۔

-ENDS-

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

Partners



www.psl-t20.com  
@thePSLT20  
@thePSL  
PakistanSuperLeague  
@thePSL

PCB Headquarters  
Gaddafi Stadium,  
Ferozepur Road, Lahore  
Pakistan, PO Box 54000  
T: +92 42 3571 7231-4